

13. పవిత్ర ఖుర్ఆన్ విశిష్టత

﴿لَا إِلَهَ إِلَّا اللَّهُ ۚ الْحَمْدُ لِلَّهِ رَبِّ الْعَالَمِينَ﴾ (59)

“పర్వదినాన (పోటీ) పెట్టుకుందాం. పొద్దెక్కిన తరువాత ప్రజలంతా గుమిగూడినప్పుడే” అని (మూసా) బదులిచ్చాడు.

(అల్ అంబియా 21 : 59)

ఇస్లామీయ ప్రియ సోదరులారా..!

“ఖుత్బ మస్నూన తర్వాత నేను పరించిన ఆయత్ అర్థాన్ని ముందు తెలుసు కుందాం. అల్లాహ్ పవిత్ర ఖుర్ఆన్ గ్రంథంలో ఇలా సెలవిస్తున్నాడు.”

ఈ దైవ వాక్యాలను శ్రద్ధగా అధ్యయనం చేసిన వారికి దివ్యగ్రంథం ఖుర్ఆన్ మజీద్ ప్రాముఖ్యత, విశిష్టత బోధపడుతుంది. ఖుర్ఆన్ మజీద్ను సన్మార్గ, సరోవరం, కారుణ్యసమూహారం అల్లాహ్ ‘బయ్యినహ్’ అనే స్పష్టమైన పదంతో అభివర్ణించటం నిజంగా ఓ అత్యుత్తమ విధానం. ‘బయ్యినహ్’ అంటే స్పష్టమైన నిదర్శనం, ఆధారం అని అర్థం. ఖుర్ఆన్ మజీద్లోని ప్రతి అంశం మానవజాన్మానికి, అతని స్వభావానికి అనుగుణంగా అతి సులభంగా స్పష్టంగా ఉంటుంది. అతనికి అర్థం కాని అంశం అంటూ ఏదీ ఖుర్ఆన్ గ్రంథంలో లేనే లేదు. అందులోని అంశాలు, విషయాలు, దృశ్యాలు, చారిత్రక ఘట్టాలు ప్రకృతి పరిమళాలు అన్ని సహజ సిద్ధంగా ఉన్నాయి. ఇందులో విడమరచి చెప్పిన ప్రతి అంశం పూర్వపు ఆకాశ గ్రంథాల ద్వారా కూడా రుజువుచేయబడ్డాయి. పూర్వపు ఆకాశగ్రంథాలు కూడా ఈ గ్రంథం గురించి శుభ వార్తలను తెలుపుతూ ఎన్నో నిదర్శనాలతో బలపరచాయి. కనుకనే ఖుర్ఆన్ మజీద్ స్పష్టమైన నిదర్శనం. సన్మార్గాన్ని చూపే ఏకైక దైవగ్రంథం. ఈ ఖుర్ఆన్ పూర్వపు జాతులు స్థితిగతులు, జయాపజయాలు, అభివృద్ధి వినాశం ఇత్యాది విషయాలన్నింటి గురించి స్పష్టంగా బోధిస్తుంది. సన్మార్గాన్ని రుజుమార్గాన్ని, సత్య మార్గాన్ని తెలుపు తుంది. ఆ మార్గాలన్నింటి వరకు మనల్ని చేరుస్తుంది.

ఖుర్ఆన్ మజీద్ కారుణ్య సరోవరం. దీన్ని అవతరింపజేసిన ప్రభువు కరుణా కరుడే. ఏ ప్రవక్త పై అవతరించినదో ఆ ప్రవక్త కారుణ్య మూర్తి. ఏ ధర్మం గురించి ఇది బోధిస్తుందో ఆ ధర్మం కారుణ్య ధర్మం. అందుకే ఖుర్ఆన్ మజీద్ కారుణ్య సరోవరం. ఈ విషయాన్ని తెలుపు అల్లాహ్ ఇలా సెలవిస్తున్నాడు:

○ **لَا يَأْتِيَنَّكَ الْفَقْرُ مَا أَفْرَأْتُمْ أَفْرَأْتُمْ أَفْرَأْتُمْ أَفْرَأْتُمْ أَفْرَأْتُمْ**

“మేము అవతరింపజేసే ఈ ఖుర్ఆన్ విశ్వాసుల కొరకు ఆసాంతం స్వస్థత, కారుణ్య ప్రదాయని. అయితే దుర్మార్గులకు (దీనివల్ల) నష్టం కలగటం తప్ప మరే వృద్ధి జరగదు.” (అల్ ఇస్రా 17 : 82)

○ **لَا تَأْتِيَنَّكَ الْفَقْرُ مَا أَفْرَأْتُمْ أَفْرَأْتُمْ أَفْرَأْتُمْ أَفْرَأْتُمْ أَفْرَأْتُمْ**

○ **لَا تَأْتِيَنَّكَ الْفَقْرُ مَا أَفْرَأْتُمْ أَفْرَأْتُمْ أَفْرَأْتُمْ أَفْرَأْتُمْ أَفْرَأْتُمْ**

“ఒకవేళ మేము ఈ ఖుర్ఆన్ ను ఏ పర్వతం మీదనో దింపి ఉంటే అది అల్లాహ్ భీతితో అణగారి, తునాతునకలై పోవటాన్ని నీవు చూసి ఉండేవాడివి. ప్రజలు యోచన చేయగలందులకు గాను మేము ఈ దృష్టాంతాలను వారికి వివరిస్తున్నాము.” (అల్ హాషర్ 59 : 21)

ఇది అద్భుతమైన గ్రంథం, దీని రక్షణ భాద్యతను స్వయంగా దీన్ని అవతరింపజేసిన ప్రభువే స్వీకరించాడు. ఆ విషయాన్ని తెలుపుతూ అల్లాహ్ పవిత్ర ఖుర్ఆన్ లో ఇలా సెలవిస్తున్నాడు:

○ **لَا تَأْتِيَنَّكَ الْفَقْرُ مَا أَفْرَأْتُمْ أَفْرَأْتُمْ أَفْرَأْتُمْ أَفْرَأْتُمْ أَفْرَأْتُمْ**

“మేమే ఈ ఖుర్ఆన్ ను అవతరింపజేశాము. మరి మేమే దీనిని రక్షిస్తాము.”

(అల్ హిజ్ 15 : 9)

ఈ వాగ్దాన ఫలితంగానే 1400 సం॥క్రితం అవతరించిన గ్రంథం ఈ నాటికి ఎలాంటి మార్పు లేకుండా యదాతథంగా సురక్షితంగా ఉంది. అందులో పదం కాదు కదా అక్షరం తేడా ఉండదు. అక్షరంకాదు కదా జేర్, జబర్, ఒత్తులు కూడా చెక్కు చెదరలేదు.

ఆయత్ తరువాత ఒక హదీసును పఠించాను. అందులో దైవ ప్రవక్త (స) ఇలా ప్రవచించారు. “శ్రేష్ఠమైన వస్తువుల్లో అత్యంత శ్రేష్ఠమైన వస్తువు పవిత్ర ఖుర్ఆన్

గ్రంథం. దీనికంటే శ్రేష్టమైన గ్రంథం మరేది లేదు. అత్యంత శ్రేష్టమైన విధానం దైవప్రవక్త (స) విధానం. ఆయన తన కాలంలో ఆచరించి చూపిన పవిత్ర జీవితం. అత్యంత నీచకార్యం బిద్ఆత్, ఇస్లాంధర్మంలో లేని నవీన పోకడలు. అలాంటి కొత్త పనులన్ని మార్గభ్రష్టత్వం. ప్రతి మార్గభ్రష్టత ఫలితం నరకం. మహాశయులారా..!

భాష అర్థం, భావ పరంగా ఖుర్ఆన్ మజీద్ అత్యంత అమూల్యమైన గ్రంథం. ఈనాటి వరకు ఎలాంటి విరోధి, బద్ధ శత్రువు కూడా దీన్ని ఎదుర్కొలేదు. ఇందులో ఎలాంటి దోషాన్ని, లోపాన్ని చూపలేదు. ఇలాంటి వేరే గ్రంథాన్ని కూడా రచించనూ లేదు. అరబీ భాషలో ప్రావీణ్యం గల మక్కావాసులే దీన్ని సాధించిలేకపోయారు.

وَأَن كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّثْلِهِ
 23 وَأَدْعُوا شُهَدَاءَكُمْ ۚ إِنَّ اللَّهَ لَبَاسِقٌ بِّمَا تَعْمَلُونَ

మేము మా దాసునిపై అవతరింపజేసిన దాని విషయంలో ఒకవేళ మీకే దన్నా అనుమానముంటే, అటువంటిదే ఒక్క సూరానైనా (రచించి) తీసుకు రండి. మీరు సత్యవంతులే అయితే (ఈ పని కోసం) అల్లాహ్ ను తప్ప మీ సహాయకులందరినీ పిలుచుకోండి. (అల్ బఖర 2 : 23)

మహాశయులారా..!

ఖుర్ఆన్ అవతరించి 1400 సంవత్సరాలు గడిచిపోయాయి. ఈ కాలంలో పెద్ద పెద్ద ఇస్లాం విరోధులు ప్రతి సమాజంలో, వర్గంలో వుంటూనే ఉన్నారు. ఇప్పుడూ ఉన్నారు. వారందరూ ఇస్లాంపై అనేక ఆరోపణలు, విమర్శలు సందిస్తూనే ఉన్నారు. అయినప్పటికీ ఖుర్ఆన్ చేసిన ఛాలెంజ్ కి వారెవ్వరూ జవాబు ఇవ్వలేక పోయారు. ప్రళయం వరకూ కూడా ఎవ్వరూ ఇవ్వలేరూ! ఇది ఎలాంటి పవిత్ర గ్రంథమంటే దీన్ని భద్రపరచటానికి ఎలాంటి సిబ్బంది అవసరమూ లేదు. దీన్ని లిఖించటానికి లేఖకుల అవసరమూ లేదు. దీని భద్రత కొరకు అల్లాహ్ విశ్వాసుల హృదయాలను ప్రత్యేకించాడు. వారి హృదయాలపై పూర్తిఖుర్ఆన్ ముద్రించ బడింది. ప్రపంచ మతాలలోగానీ, మత గ్రంథాలలోగానీ, ఇలాంటి దృష్టాంతం మచ్చుకు కూడా కానరాదు. అందుకే హదీసులో చెప్పబడింది - ఎవరయితే తమ పిల్లలకు

ఖుర్ఆన్‌ని కంఠస్థం చేయిస్తారో, పాఠాయణం చేయటం నేర్చిస్తారో వారిని ప్రళయ దినాన వజ్రవైధూర్యాల కుర్చీలపై కూర్చోబెట్టడం జరుగుతుంది. స్వర్గపు వజ్రవైధూర్యాల కిరీటం వారి తలకు తొడిగించటం జరుగుతుంది. మహ్‌షర్‌లో వారు పొందిన స్థానాన్ని చూసి ఇతరులలో ఈర్ష్యానాందానికి లోనవుతారు. ఈ అదృష్టానికి నోచుకున్నా వారు నిజంగా భాగ్యవంతులు.

ఖుర్ఆన్ గ్రంథ అనుయాయులారా..!

ఈ హదీసులో దైవ ప్రవక్త (స) ఖుర్ఆన్ గురించి అద్భుతంగా విడమరచి చెప్పారు. అందులోని ప్రతి అక్షరం ఓ సత్యశిఖరం. ప్రతి పదం గురించి వివరించాలంటే ఎంతో సమయం పడుతుంది. కాని విచారించాల్సిన విషయం ఏమిటంటే సంపూర్ణ సన్మార్గపు మార్గదర్శక గ్రంథాన్ని ముస్లింలందరూ ఒక మామూలు గ్రంథంలా భావిస్తూ పఠించటం మినహా దాని గురించి యోచించటం లేదు. ముస్లింలు ఒకవేళ ఖుర్ఆన్ అర్థం చేసుకుంటూ పఠిస్తే నేడు సమాజంలో పేరుకుపోయిన కొత్తపోకడలు, వింత ఆచారాలు ఉండేవికావు. సమాధులు కళకళలాడేవి కావు. వాటిముందు తలలు వంచేవారే కాదు. కాని ఎంత శోచనీయం!? ముస్లింలు సమాజాల్లో **قِيَمَةُ كِتَابِهِمْ كَقِيَمَةِ كِتَابِهِ** 'ఇయ్యాక నబుదు వ ఇయ్యాక నస్తయ్యాన్' (అల్ ఫాతిహా 1: 5) "మేము నిన్నే ఆరాధిస్తున్నాము. సహాయంకోసం నిన్ను మాత్రమే అర్థిస్తున్నాము" అని పఠిస్తూనే సమాధుల వెంట ప్రదక్షిణలు చేస్తూ ఖననం చేయబడిన మృతులను పూజిస్తున్నారు. వారే 'సర్వం' అని విశ్వసిస్తూ, వారిని కోరుతున్నారు. వీటన్నిటాకీ ఒకే కారణం: ముస్లింలందరూ ఖుర్ఆన్ గ్రంథాన్ని పఠించటం, అర్థాన్ని భావాన్ని, వివరణను గ్రహించటం, సన్మార్గాన్ని గుర్తించి ఆచరించ టాన్ని విస్మరించారు. ఖుర్ఆన్‌తో ఎలాంటి సంబంధం లేకుండా ప్రవర్తిస్తున్నారు అల్లాహ్ కారుణ్యం ఉన్న వారు తప్ప.

తిర్మిజీలోని మరో హదీసులో దైవ ప్రవక్త (స) ఖుర్ఆన్ విశిష్టత గురించి ఇలా ప్రబోధించారు. అబూ సయీద్ ఖుద్రి (రజి) కథనం ప్రకారం: దైవ ప్రవక్త(స) ఇలా ప్రవచించారు. అల్లాహ్ ఇలా సెలవిచ్చాడు: ఎవరయితే ఖుర్ఆన్ పాఠాయణంలో, ఖుర్ఆన్‌పై యోచనలో నిమగ్నమైన కారణంగా నన్ను స్మరించలేకపోయారో, నన్ను వేడుకోలేకపోయారో వారికి నేను వేడుకునే వారికన్నా అధికంగా అనుగ్ర

హిస్తాను. అల్లాహ్‌కు సమస్త సృష్టిరాశులపై ఎలాంటి ఆధిక్యత ఉన్నదో అలాగే సమస్త వచనాలపై దైవ వచనానికి ఆధిక్యత ఉన్నది.

ఇబ్నె ఉమర్ (రజి) కథనం ప్రకారం దైవ ప్రవక్త (స) ఇలా అన్నారు: నిశ్చయంగా అల్లాహ్ ఈ గ్రంథం ప్రకారం నడుచుకున్న ఎన్నో జాతులకు కీర్తి శిఖరాల అంబరాలకు చేరుస్తాడు. మరెన్నో జాతులను ఈ గ్రంథాన్ని విడిచిపెట్టిన కారణంగా అవమానాల అగాధాలలోకి నెట్టేస్తాడు.

దీనిపై ఆచరించేవారికి గౌరవప్రదమైన జీవితం లభిస్తుంది. దీనిపట్ల అజాగ్రత్తగా ఉండే వారు అనుమానాలకు గురి అవుతారు. ప్రపంచంలో ఏ గ్రంథానికి లేని ప్రత్యేకత, గుర్తింపు ఆదరణ ఖుర్ఆన్‌కు మాత్రమే ఉంది. అందుకోసమే హదీసులో ఇలా వచ్చింది. తమ సంతనానికి ఖుర్ఆన్ గ్రంథాన్ని కంఠస్తం చేయించిన లేదా చదివించినా వారిని ప్రళయదినాన వారికి వజ్రాల కూర్చీల్లో కూర్చుండబెడతారు. స్వర్గంలో వజ్రవైడూర్యాల కిరీటం వారికి తొడిగించబడుతుంది. హాష్ మైదానంలో ఆ దేదీప్యమాన దృశ్యాన్ని చూసి గొప్ప గొప్పవాళ్ళంతా ఈర్ష్య చెందుతారు. అల్లాహ్ ప్రతి ముస్లింకూ ఆ మాహాభాగ్యాన్ని ప్రసాదించుగాక.. ఆమీన్..!

ప్రియ సోదరులారా..!

నేటి సున్నిత కాలంలో ఖుర్ఆన్ గ్రంథ ఆదేశాలను విస్మృతంగా చాటి చెప్పాల్సిన అవసరముంది. ఎక్కడ ముస్లింల నాలుగు నివాసాలున్నాయో అక్కడ వారికి విద్యా సదుపాయం ఏర్పాటు చేయాలి. పవిత్ర ఖుర్ఆన్ ఆదేశాలను వారికి బోధించాలి. గ్రామాల్లో మస్జిదుల్లో విద్యా ఏర్పాట్లు చేయాలి. పిల్లలందరికి ఖుర్ఆన్ కంఠస్తం చేయించాలి. వారిని హాఫిజె ఖుర్ఆన్‌గా తీర్చిదిద్దాలి. అల్లాహ్ ముస్లింల సేవ స్వీకరించుగాక.

దైవ ప్రవక్త (స) నోట జాలువారిన పవిత్ర ప్రవచనాలను ఇప్పుడు విందాం. హారిస్ బిన్ అవర్ కథనం : నేను ఒకరోజు మన్జిద్ గుండా వెళుతున్నాను. అక్కడ కొందరు అప్రయోజన వ్యర్థ విషయాల్లో పడిఉన్నారు. నేను అలీ (రజి) వద్దకు వెళ్ళి ప్రస్తావించాను. వారు, 'ఏమిటి ప్రజలు అలా చేస్తున్నారా?' అని ఆశ్చర్యం వ్యక్తం చేశారు. అవునని నేను జవాబిచ్చాను. అప్పుడు అలీ (రజి) ఇలా అన్నారు. "నేను దైవప్రవక్త (స) ఇలా సెలవిస్తుండగా విన్నాను. 'ప్రజలారా! జాగ్రత్త ఉపద్రవాలు రేకెత్తనున్నాయి. అప్పుడు నేను ఓ దైవ ప్రవక్త! మరి వాటి నుండి బయట పడే

మార్గమేది? అని ప్రశ్నించాను. దానికాయన, ఖుర్ఆన్ గ్రంథం. మీ పూర్వపు వారి విషయాలు మీ తరువాత వారి విషయాలు అందులో ఉన్నాయి. మీ మధ్య రేకెత్తే వివాదాలపై తీర్పుయిచ్చే గ్రంథమిది. ఇది హాస్యం కాదు. అహంకారం, అహంభావంతో దీన్ని వదిలిన వ్యక్తిని స్వయంగా అల్లాహ్ నే పరాభవం పాలుచేస్తాడు. మార్గదర్శక ఖుర్ఆన్ ను వదిలి వేరే గ్రంథంలో సన్మార్గం అన్వేషించిన వానికి అల్లాహ్ మార్గం కష్టం చేస్తాడు. ఇదే పటిష్టమైన దైవబంధం. వివేకంతో కూడిన దైవజ్ఞాపిక. ఈ గ్రంథమే రుజుమార్గంపై నడిపిస్తుంది. దీనిని మనసు పూజారి తన ఇష్టానుసారంగా మలచలేదు. భాషలు వేరైనా పరించే వారు ఒకే భాషలో ఎలాంటి మార్పు చేర్పులు లేకుండా పరిస్తారు. ఇస్లామీయ పండితులు, మత గురువులు దీనిని ఎంతగా పరించినా సేద తీరదు. అది ఎలాంటి గ్రంథమంటే అత్యధికసార్లు పరించబడిన ఎన్నటికీ పురాతనంగా బోర్ అనిపించదు. అంతేకాకుండా పరించిన కొద్దీ సరికొత్త మధురానుభూతి కలుగుతుంది. వీటిలో బోధించబడిన అద్భుతాలు మహిమలు గురించి ఇక చెప్పనవసరం లేదు. అంతటి ఆస్వాదన కలుగుతుంది.

